

खास खबरें

बाजपेयी नगर में चोरी

नगर, भोपाल: शाहजहाँनाबाद थाना क्षेत्र के बाजपेयी नगर में अज्ञात बदमाशों ने ताला तोड़कर घर से सामान चोरी कर लिया। फरियादी चुन्नीलाल की शिकायत पर पुलिस ने प्रकरण दर्ज किया। पुलिस सीसीटीवी फुटेज और सुरागों के आधार पर आरोपियों को तलाश कर रही है।

तेज वाहन से हदसा

मिसरोद मेन रोड पर तेज और लापरवाही से वाहन चलाने से दुर्घटना हुई। फरियादी योगेश यादव की रिपोर्ट पर वाहन एमपी04 जेडडी2484 के चालक के खिलाफ प्रकरण दर्ज किया गया। पुलिस हदसे की परिस्थितियों को जांच कर रही है।

हलरपुर पुलिस पर शराब जब्त

बागसेवनिया थाना पुलिस ने हलरपुर पुलिस के पास कार्टवाइ कर शक्ति मीणा को अवैध शराब के साथ पकड़ा। आरोपी के खिलाफ आबकारी अधिनियम में केस दर्ज किया गया। जब शराब की मात्रा का आकलन किया जा रहा है।

मीनाक्षी प्लानेट सिटी में आबकारी केस

बागसेवनिया थाना क्षेत्र की मीनाक्षी प्लानेट सिटी में जतीन गौड़ के कब्जे से अवैध शराब बरामद हुई। शासन की शिकायत पर पुलिस ने आरोपी के खिलाफ मामला दर्ज कर पृष्ठताछ शुरू की।

लहरपुर चौकी के पास शराब के साथ युवक पकड़ा

कटारा हिल्स थाना क्षेत्र में वीरेंद्र चौधरी को अवैध शराब रखते पकड़ा गया। पुलिस ने शराब जब्त कर आबकारी एक्ट में प्रकरण दर्ज किया। आरोपी के नेटवर्क की भी पड़ताल की जा रही है।

हनुमान मंदिर के पास महिला पर कार्टवाइ

छोला मंदिर थाना क्षेत्र में खेड़ापति हनुमान मंदिर के पास लता कुचबंदिया के पास से अवैध शराब मिली। पुलिस ने महिला के खिलाफ मामला दर्ज कर आगे की कार्रवाई शुरू की।

सार्वजनिक स्थान पर शराब पीने पर केस

पिपलानी थाना पुलिस ने राज महाजन को सार्वजनिक स्थान पर शराब पीते पकड़ा। आबकारी अधिनियम की धारा 36-बी में प्रकरण दर्ज किया। पुलिस ने अभियान जारी रखने की बात कही।

कोहेफिजा में खुलेआम शराब पीना पड़ा महंगा

कोहेफिजा थाना क्षेत्र में अजय भालसे को सार्वजनिक स्थान पर शराब पीते पकड़कर आबकारी एक्ट में केस दर्ज किया गया। यह कार्टवाइ शहर में अनुशासन बनाए रखने के तहत की गई।

गेस्ट हाउस में मिला शव

बागसेवनिया थाना क्षेत्र के एक गेस्ट हाउस में दुर्घटना खरे मृत मिले। नवल मालवीय की सूचना पर पुलिस ने मर्ग कायम किया। मौत का कारण पोस्टमार्टम रिपोर्ट से स्पष्ट होगा।

कोलार से युवती लापता

कोलार थाना क्षेत्र से लक्ष्मी दामोि उम्र 28 वर्ष बिना बताए घर से चली गई। कमल सिंह की शिकायत पर गुम इंसान दर्ज कर तलाश शुरू की गई।

नीट पेपर लीक : ब्लॉक कांग्रेस ने निकाली श्रद्धांजलि यात्रा



नईदुनिया प्रतिनिधि, हिनप्र: ब्लॉक कांग्रेस कमेटी द्वारा नीट पेपर लीक मामले को लेकर छात्रों की गुंज अभियान में संतनगर मे श्रद्धांजलि यात्रा निकाली। व्यवस्था की विफलताओं के कारण असमय अपनी जान गंवाने वाले 21 दिवंगत विद्यार्थियों को श्रद्धांजलि दी गई। यात्रा में जिला कांग्रेस कमेटी के अध्यक्ष प्रवीण सक्सेना,

मध्यप्रदेश को दुग्ध उत्पादन में नंबर-वन बनाएंगे: डॉ. यादव

राज्य ब्यूरो नईदुनिया, भोपाल: मुख्यमंत्री डॉ. मोहन यादव ने कहा है कि किसानों की आय बढ़ाने के लिए केवल पारंपरिक खेती पर्याप्त नहीं है। बहुफसली खेती, प्राकृतिक कृषि और उन्नत पशुपालन को बढ़ावा देकर किसानों की आर्थिक स्थिति मजबूत की जाएगी। उन्होंने कहा कि मध्यप्रदेश वर्तमान में दुग्ध उत्पादन में देश में तीसरे स्थान पर है और अगले पांच वर्षों में इसे देश का नंबर-वन दुग्ध उत्पादक राज्य बनाने का लक्ष्य रखा गया है। मुख्यमंत्री ग्वालियर में डॉ. श्यामा प्रसाद मुखर्जी की जयंती पर आयोजित सभागीय उन्नत कृषि कार्यशाला को संबोधित कर रहे थे। मुख्यमंत्री ने राष्ट्रीय कृषि विकास योजना के तहत लगभग 13 करोड़ रुपये की लागत से ग्वालियर के खुरेरी और गीरगिरपुर में विकसित होने वाली अत्याधुनिक हाईटेक नर्सरी



एवं फ्लोरीकल्चर गार्डन का भूमिपूजन भी किया। इस अवसर पर उन्होंने कृषि, उद्यमिकी और मत्स्य पालन विभाग की विभिन्न योजनाओं के तहत किसानों को हितलाभ वितरित किए। उन्होंने कहा कि प्रदेश में सिंचाई क्षमता लगातार बढ़ रही है। वर्ष 2003 में जहां सिंचाई रकबा लगभग 7.5 लाख हेक्टेयर था, वह अब बढ़कर करीब 50 लाख हेक्टेयर हो गया है। सरकार का लक्ष्य इसे 100 लाख हेक्टेयर तक पहुंचाना है।

ध्यान दिया जा रहा है। कार्यशाला में कई प्रगतिशील किसानों ने प्राकृतिक खेती और नवाचारों के अपने अनुभव साझा किए। मुख्यमंत्री ने उनके प्रयासों की सराहना करते हुए अन्य किसानों से भी आधुनिक तकनीकों को अपनाने का आह्वान किया। उन्होंने कृषि विश्वविद्यालय परिसर में समन्वित कृषि प्रणाली एवं बहु-स्तरीय कृषि पद्धति इकाइयों का लोकार्पण किया, जहां फसल उत्पादन, डेयरी, मत्स्य पालन, कुक्कूट पालन, मधुमक्खी पालन और जैविक खाद निर्माण को एकीकृत मॉडल के रूप में विकसित किया गया है। कार्यक्रम के दौरान मुख्यमंत्री ने सड़क सुरक्षा अभियान के तहत हेलमेट वितरित किए और 'एक पेड़ माँ के नाम' अभियान के अंतर्गत आम का पौधा भी रोपा।



बारिश में बच्चों ने मनाया पकोड़ा डे

नईदुनिया प्रतिनिधि, हिनप्र: विश्व सिंधु सेवा संगम यूथ विंग्स संतनगर सिंधी भाषा के साथ सिंधियत को जीवित रखने के लिए समय-समय पर कार्यक्रम आयोजित करती रहती है। ग्रुप अध्यक्ष पूनम नरयानी ने बच्चों के लिए रेनी डे के साथ-साथ पकोड़ा डे का आयोजन किया, जिसमें गेम्स, डांस, पहली प्रतियोगिता तथा संतों के जीवन परिचय के बारे में बच्चों को जानकारी दी गई। बच्चों को पुरस्कार वितरित किए गए। बच्चों ने कुरकुरे और सिंधी पकोड़ों का भी लुप्त उठाया।

भाजपा प्रदेश अध्यक्ष ने जताया शोक

नगर, भोपाल: भाजपा के प्रदेश अध्यक्ष हेमंत खण्डेलवाल ने राष्ट्रीय स्वयंसेवक संघ के वरिष्ठ प्रचारक महेश पतंगे के निधन पर शोक व्यक्त किया है। भाजपा के प्रदेश अध्यक्ष हेमंत खण्डेलवाल ने कहा कि महेश पतंगे का संपूर्ण जीवन राष्ट्रसेवा, संगठन सुदृढ़ीकरण एवं कार्यकर्ता निर्माण के कार्य के लिए समर्पित रहा। राष्ट्र व समाज सेवा के लिए समर्पित उनका जीवन सदैव स्मरणीय रहेगा। श्री खण्डेलवाल ने ईश्वर से दिवंगत आत्मा को अपने श्रौचरणों में स्थान देने एवं परिजनों को इस दुःख को सहन करने की शक्ति प्रदान करने की प्रार्थना की है।

मानसून का असर तेज, कई जिलों में जलभराव और बाढ़ जैसे हालात

नईदुनिया प्रतिनिधि, भोपाल: मध्य प्रदेश में लगातार हो रही वर्षा से कई जिलों में जनजीवन प्रभावित हो गया है। डिंडोरी में नर्मदा और उसकी सहायक नदियों के उफान पर आने से बाढ़ जैसे हालात बन गए हैं। करंजिया विकासखंड के कई गांवों का संपर्क टूट गया है, जबकि 11 घरों में पानी घुसने से घरेलू सामान को नुकसान पहुंचा है। बालाघाट जिले में महाराष्ट्र सीमा से लगी बाघ नदी का जलस्तर अचानक बढ़ने से पुल निर्माण कार्य में लगी एक कार, जेसीबी और लोडर तेज बहाव में बह गए। यह पुल प्रधानमंत्री ग्राम सड़क योजना के अंतर्गत बनाया जा रहा है। घटना के बाद निर्माण कार्य प्रभावित हो गया। डिंडोरी में तुसर नदी की पुलिया पर पानी बहने से



आवागमन बाधित हो गया है। राष्ट्रीय राजमार्ग पर भी मिट्टी जमा होने के कारण यातायात प्रभावित हुआ। जिला प्रशासन ने संबंधित निर्माण एजेंसी को नोटिस जारी करने के निर्देश दिए हैं। मौसम विभाग ने सागर, दमोह, बैतूल, देवास, आलीराजपुर, उमरिया, सिवनी, छिंदवाड़ा और अनूपपुर सहित कई जिलों में अति भारी वर्षा, जबकि सीहोर, विदिशा, गुना, नर्मदापुरम, जबलपुर, मंडला, बालाघाट, डिंडोरी और पन्ना सहित अन्य जिलों में भारी वर्षा की चेतावनी जारी की है। आंध्र में मूसलाधार वर्षा से कई क्षेत्रों में

बैंकर्स वलब ने नए सदस्यों का स्वागत किया



नईदुनिया प्रतिनिधि, हिनप्र: बैंकर्स क्लब की बैठक में जहाँ संगठन की गतिविधियों पर चर्चा हुई, वहीं नए सदस्यों का स्वागत और समाज व खेल जगत में उत्कृष्ट उपलब्धियाँ हासिल करने वाले सार्थियों का विशेष सम्मान किया गया। बैठक की शुरुआत में नए सदस्य विकास हरचन्दानी, कुमार प्रकाश चन्द्र, कपिल वर्मा, श्याम

भीम नगर में कलेक्टर की चौपाल विशेष शिविर लगाकर समस्याओं के त्वरित निराकरण के निर्देश



नईदुनिया प्रतिनिधि, भोपाल: आमजन तक सुशासन की पहुंच सुनिश्चित करने के उद्देश्य से कलेक्टर प्रियंक मिश्रा ने सोमवार को वार्ड-33 स्थित भारत रत्न पंडितअटल बिहारी वाजपेयी मंगल भवन एवं भीम नगर क्षेत्र में चौपाल लगाकर नागरिकों से सीधे संवाद किया। इस दौरान उन्होंने क्षेत्रवासियों की समस्याएँ, सुझाव और आवश्यकताएँ सुनीं तथा अधिकारियों को उनके त्वरित एवं स्थायी निराकरण के निर्देश दिए। कलेक्टर ने कहा कि प्रशासन का उद्देश्य केवल शिकायतें सुनना नहीं, बल्कि उनका प्रभावी समाधान सुनिश्चित करना है। उन्होंने भीम नगर में शीघ्र विशेष शिविर आयोजित करने के निर्देश देते हुए कहा कि शिविरों में नागरिकों की शिकायतों का मौके पर निराकरण किया जाए। साथ ही पात्र हितग्राहियों को शासन की विभिन्न जनकल्याणकारी योजनाओं का लाभ उपलब्ध कराया जाए तथा दस्तावेजों और अन्य आवश्यक सेवाओं से जुड़े कार्य भी शिविर में ही पूरे किए जाएं। क्षेत्र भ्रमण के दौरान कलेक्टर ने अधिकारियों को सड़क, पेयजल, सफाई, स्वास्थ्य सहित अन्य मूलभूत सुविधाओं का सर्वे कर कार्ययोजना तैयार करने के निर्देश दिए। उन्होंने कहा कि नागरिकों को बुनियादी सुविधाएं प्रार्थमिकता के आधार पर उपलब्ध कराई जाएं। चौपाल में विभिन्न विभागों के अधिकारी मौजूद रहे। उन्होंने नागरिकों की समस्याएं दर्ज कर उनके शीघ्र निराकरण का आश्वासन दिया।

कंपनी में फायदा दिलाने के नाम पर दो लाख की ठगी

नईदुनिया प्रतिनिधि, भोपाल: बागसेवनिया के वैष्णो परिसर में सत्यपाल सिंह से फायदा दिलाने के नाम पर 2 लाख रुपये ठगे गए। पुलिस ने धोखाधड़ी का केस दर्ज कर डिजिटल लेनदेन खंगलना शुरू किया। ट्रेक्टर खड़ा करने पर मारपीट: निशातपुरा थाना क्षेत्र में ट्रेक्टर खड़ा करने को लेकर विवाद में दिनेश ने माखन अहिरवार से मारपीट की। पुलिस ने गाली-गलौज और धमकी का केस दर्ज कर जांच शुरू की। शिवनगर में महिला से मारपीट: छोला मंदिर थाना क्षेत्र के शिवनगर में प्रीति साहू की शिकायत पर किशन साहू के खिलाफ मारपीट और धमकी का केस दर्ज। प्रेमनगर कॉलोनी में तोड़फोड़: छोला मंदिर थाना क्षेत्र की प्रेमनगर कॉलोनी में कपड़ों को लेकर विवाद के बाद गुरुचरण और कुन्दनप ने मारपीट और तोड़फोड़ की। पुष्पेंद्र प्रजापति की शिकायत पर केस दर्ज। गरीब नगर में अड़ी डालकर